

## IV

(Informazzjoni)

## INFORMAZZJONI MINN ISTITUZZJONIJET, KORPI, UFFIĊĊJI U AĠENZIJI TAL-UNJONI EWROPEA

## IL-BORD UNIKU TA' RIŻOLUZZJONI

**Rapport skont l-Artikolu 92(4) tar-Regolament (UE) Nru 806/2014 dwar kwalunkwe obligazzjoni kontingenti (indipendentement minn jekk hux għall-Bord Uniku ta' Riżoluzzjoni, il-Kunsill, il-Kummissjoni jew le) li tinholoq b'riżultat tat-twettiq mill-Bord Uniku ta' Riżoluzzjoni, il-Kunsill u l-Kummissjoni, tal-kompiti tagħhom skont dan ir-Regolament għas-sena finanzjarja 2017 flimkien mar-risposti tal-Bord Uniku ta' Riżoluzzjoni, tal-Kummissjoni u tal-Kunsill**

(2019/C 48/01)

## WERREJ

	Paragrafu	Pàġna
Abbrevjazzjonijiet		2
Introduzzjoni	1 – 3	3
Ambitu u approċċ tal-awditjar	4 – 12	3
Ambitu tal-awditjar	4 – 5	3
Approċċ tal-awditjar	6 – 12	3
Osservazzjonijiet	13 – 54	5
Parti I: Obligazzjonijiet kontingenti tal-SRB	13 – 46	5
Parti II: Obligazzjonijiet kontingenti tal-Kummissjoni	47 – 52	12
Parti III: Obligazzjonijiet kontingenti tal-Kunsill	53 – 54	12
Konkluzjonijiet u rakkomandazzjonijiet	55 – 57	13
Anness — Segwitu għall-kummenti mis-snin preċedenti		14
Risposti tal-Bord Uniku ta' Riżoluzzjoni		15
Risposti tal-Kummissjoni		17
Risposti tal-Kunsill		18

## ABBREVIJAZZJONIJIET

ANR	Awtorità Nazzjonali ta' Riżoluzzjoni
BPE	Banco Popular Español S.A.
KUMM	Il-Kummissjoni Ewropea
NCWO	Prinċipju li l-ebda kreditur ma jmur aghar
QĠUE	Il-Qorti Ġenerali tal-Qorti tal-Ġustizzja tal-Unjoni Ewropea
Regolament dwar l-SRM	Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1)
SRB	Bord Uniku ta' Riżoluzzjoni
SRF	Fond Uniku ta' Riżoluzzjoni
SRM	Mekkaniżmu Uniku ta' Riżoluzzjoni

## INTRODUZZJONI

1. Il-Mekkanizmu Uniku ta' Riżoluzzjoni (SRM), stabbilit bir-Regolament (UE) Nru 806/2014 (ir-Regolament dwar l-SRM) <sup>(1)</sup>, huwa t-tieni pilastru tal-Unjoni Bankarja tal-UE. Meta bank ifalli, il-mekkanizmu għandu l-għan li jimmaniġġja r-riżoluzzjoni tiegħu b'mod effettiv minghajr l-ebda impatt negattiv fuq l-ekonomija reali jew fuq il-kontribwent. Il-Bord Uniku ta' Riżoluzzjoni (SRB) huwa l-attur ewlieni fi hdan dan il-mekkanizmu u l-awtorità ta' riżoluzzjoni għall-banek sinifikanti kollha <sup>(2)</sup>, kif ukoll għall-gruppi bankarji transkonfinali kollha li huma inqas sinifikanti, u li huma stabbiliti fiż-żona tal-euro <sup>(3)</sup>. L-SRB sar aġenzija indipendenti fl-1 ta' Jannar 2015 u kellu setgħat shaħ ta' riżoluzzjoni mill-1 ta' Jannar 2016.
2. Il-proċess li jwassal għad-deċiżjoni biex entità titqiegħed taħt riżoluzzjoni tinvolvi l-Bank Ċentrali Ewropew, l-SRB, il-Kummissjoni u, possibbilment, il-Kunsill <sup>(4)</sup>. Jekk ikun meħtieġ u taħt ċerti kundizzjonijiet, l-SRB jista' juża l-Fond Uniku ta' Riżoluzzjoni (SRF) sa fejn ikun meħtieġ biex jiżgura l-applikazzjoni effettiva tal-għodod ta' riżoluzzjoni. L-SRB u l-SRF huma ffinanzjati kompletament mis-settur bankarju.
3. L-Artikolu 92(4) tar-Regolament dwar l-SRM jirrikjedi speċifikament li l-QEA tfassal rapport dwar kwalunkwe obligazzjoni kontingenti (indipendentement minn jekk hux għall-SRB, il-Kunsill, il-Kummissjoni jew le) li tinholoq b'riżultat tat-tweġiq mill-SRB, il-Kunsill u l-Kummissjoni tal-kompiti tagħhom skont dan ir-Regolament. Il-QEA tista' titlob kwalunkwe informazzjoni rilevanti għat-tweġiq tal-kompitu tagħha <sup>(5)</sup>.

## AMBITU U APPROĊ TAL-AWDITJAR

**Ambitu tal-awditjar**

4. Dan ir-rapport tal-awditjar jittratta esklussivament l-obbligazzjonijiet kontingenti msemmija fl-Artikolu 92(4) tar-Regolament dwar l-SRM, u jkopri s-sena finanzjarja 2017.
5. Frapporti oħra, il-QEA awditjat ukoll il-kontijiet annwali tal-Kummissjoni u tal-Kunsill <sup>(6)</sup> kif ukoll tal-SRB <sup>(7)</sup> għas-sena finanzjarja 2017.

**Approċ tal-awditjar**

6. L-obbligazzjonijiet kontingenti għandhom jiġu ddivulgati fil-kontijiet annwali kif stabbilit fl-Istandard Internazzjonali tal-Kontabbiltà għas-Settur Pubbliku Nru 19 u fir-Regola tal-Kontabbiltà Nru 10 tal-UE dwar provvedimenti, assi kontingenti u obbligazzjonijiet kontingenti (ara l-Kaxxa 1).

*Kaxxa 1***Definizzjoni ta' obbligazzjoni kontingenti**

Obbligazzjoni kontingenti hija obbligu possibbli li jirriżulta minn avvenimenti li seħew fil-passat u li l-eżistenza tiegħu tiġi kkonfermata biss bl-okkorrenza jew bin-nuqqas ta' okkorrenza ta' avveniment wiehed jew aktar fil-futur li huma incerti u li mhumiex taħt il-kontroll sħiħ tal-Unjoni Ewropea; jew obbligu preżenti li jirriżulta minn avvenimenti li seħew fil-passat iżda mhux rikonoxxut għax mhuwiex probabbli li hrug ta' riżorsi li jirrappreżentaw benefiċċji ekonomiċi jew potenzjal tas-servizz ikun meħtieġ għas-saldu tal-obbligu; jew l-ammont tal-obbligu ma jistax jitkejjel b'mod affidabbli biżżejjed.

<sup>(1)</sup> Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

<sup>(2)</sup> It-terminu "bank" f'dan ir-rapport jirreferi għall-entitajiet kif iddefiniti taħt l-Artikolu 2 tar-Regolament dwar l-SRM.

<sup>(3)</sup> Lista tal-banek li għalihom l-SRB huwa l-awtorità ta' riżoluzzjoni tista' tinstab fuq: <https://srb.europa.eu/en/content/banks-within-remit-srm-and-srb>

<sup>(4)</sup> L-Artikolu 18 tar-Regolament dwar l-SRM.

<sup>(5)</sup> L-Artikolu 92(8) tar-Regolament dwar l-SRM.

<sup>(6)</sup> Ir-Rapporti Annwali tal-QEA għas-sena finanzjarja 2017.

<sup>(7)</sup> Ir-Rapport dwar il-kontijiet annwali tal-Bord Uniku ta' Riżoluzzjoni għas-sena finanzjarja 2017.

7. Biex jiġi stabbilit jekk jehtieġx li obbligazzjoni kontingenti tiġi ddivulgata, il-probabbiltà tal-hruġ ta' rizorsi trid tiġi vvalutata. Jekk il-probabbiltà ta' hruġ futur ta' rizorsi tkun:

- ċerta, jehtieġ li obbligazzjoni tiġi ddivulgata;
- probabbli, jehtieġ li provvedimenti jiġi ddivulgat;
- possibbli, jehtieġ li obbligazzjoni kontingenti tiġi ddivulgata;
- remota, ma tinhtieġ l-ebda divulgazzjoni.

8. Minbarra l-obbligazzjonijiet kontingenti li rriżultaw matul l-2017, l-uffiċjali tal-kontabbiltà għandhom jikkunsidraw kwalunkwe informazzjoni rilevanti miksuba sad-data tal-preżentazzjoni tal-kontijiet finali. Għaldaqstant, aġġustamenti jew divulgazzjonijiet addizzjonali jistgħu jkunu mehtieġa għal preżentazzjoni vera u ġusta tal-kontijiet u jistgħu jinkludu informazzjoni miksuba matul l-2018 <sup>(8)</sup>. Il-kontijiet għall-2017 ġew ippreżentati:

- mill-Bord Uniku ta' Riżoluzzjoni fl-1 ta' Lulju 2018;
- mill-Kummissjoni Ewropea fit-22 ta' Ġunju 2018;
- mill-Kunsill tal-Unjoni Ewropea fit-12 ta' Ġunju 2018.

9. L-evidenza għall-awditjar kienet tikkonsisti f'informazzjoni miġbura permezz ta' laqgħat u intervisti mal-persunal u bl-eżaminar, fost l-oħrajn, ta' dokumentazzjoni interna, ittri tar-rappreżentazzjonijiet minn avukati esterni u *data* disponibbli għall-pubbliku.

10. Fl-aħħar ta' Mejju 2018, kien hemm litigazzjonijiet kontra l-SRB, il-Kummissjoni u l-Kunsill fir-rigward tal-kompiti taġġhom skont ir-Regolament dwar l-SRM. Biex tawditja l-obbligazzjonijiet kontingenti relatati, il-QEA hadet kampjun ta' każijiet ta' tilwim <sup>(9)</sup>, u eżaminat il-fajls korrispondenti rilevanti (ara t-Tabella 1).

11. Il-kampjun kien jinkludi wkoll disa' każijiet kontra l-kontribuzzjonijiet *ex ante* għall-Fond Uniku ta' Riżoluzzjoni ppreżentati quddiem il-qrati nazzjonali. L-għadd totali ta' appelli u każijiet ta' tilwim ippreżentati quddiem il-qrati nazzjonali kien ta' 499 każ. Madankollu, għal dawn il-każijiet, l-SRB ma pprovdix il-fajls tal-każijiet ta' tilwim, li jinżammu mill-awtoritajiet nazzjonali ta' riżoluzzjoni (ANR). L-SRB iddikjara li huwa ma għandux il-fajls, u għaldaqstant, ma pprovdihomx lill-QEA matul l-awditu. Għalhekk, il-QEA ma setgħetx teżamina din il-parti tal-kampjun.

Tabella 1

**Kampjun magħżul u eżaminat mill-QEA**

Każijiet ta' tilwim jew appelli relatati ma':	Ippreżentati quddiem	Għadd kumplessiv	Kampjun eżaminat
---	----------------------	------------------	------------------

**Bord Uniku ta' Riżoluzzjoni**

Riżoluzzjoni tal-BPE	Il-Qorti Ġenerali tal-UE	103	10
Deċiżjoni dwar in-nuqqas ta' riżoluzzjoni tal-ABLV	Il-Qorti Ġenerali tal-UE	2	2

<sup>(8)</sup> L-Artikolu 155 tar-Regolament Finanzjarju tal-Unjoni.

<sup>(9)</sup> Il-fajls tal-każijiet ta' tilwim ġew ippreżentati fil-lingwi magħżula mir-rikorrenti għall-proċedimenti (Spanjol, Taljan, Ġermaniż). Id-dokumenti relatati ġew ipprovduti wkoll bil-Franċiż u parzjalment bl-Ingliż. Minbarra l-kampjun ta' każijiet ta' tilwim, l-SRB pprova lill-QEA dokumenti ta' każijiet oħra ta' tilwim, meta dan kien meqjus bhala informazzjoni ġenerali utli.

Każijiet ta' tilwim jew appelli relatati ma':	Ippreżentati quddiem	Għadd kumplessiv	Kampjun eżaminat
Kontribuzzjonijiet <i>ex ante</i> lill-SRF	Il-Qorti Ġenerali tal-UE	13	4
	Qrati nazzjonali	499	(9) (*)
Kontribuzzjonijiet amministrattivi	Il-Qorti Ġenerali tal-UE/bord tal-appell tal-SRB	0	0

### Il-Kummissjoni Ewropea

Riżoluzzjoni tal-BPE	Il-Qorti Ġenerali tal-UE	30	5
Kontribuzzjonijiet <i>ex ante</i> lill-SRF	Il-Qorti Ġenerali tal-UE	1	1

### Il-Kunsill tal-Unjoni Ewropea

Riżoluzzjoni tal-BPE	Il-Qorti Ġenerali tal-UE	1	0
----------------------	--------------------------	---	---

(\*) Ma setgħux jiġu eżaminati (ara l-paragrafu 11).

Sors: Il-QEA; każijiet ippreżentati sa tmiem Mejju 2018.

12. Billi dan ir-rapport fih informazzjoni dwar każijiet ta' tilwim li għaddejjin bħalissa, l-SRB u l-Kummissjoni talbu lill-QEA tivvaluta l-kampjun fil-binjiet ta' tagħhom skont l-ogħla standards ta' kunfidenzjalità. L-istabbiliment tal-proċess meħtieġ biex tiġi żgurata l-akbar kunfidenzjalità kkontribwixxa għal dewmien tal-pubblikazzjoni tar-rapport.

#### OSSERVAZZJONIJIET

#### Parti I: Obligazzjonijiet kontingenti tal-SRB

13. F'ittra tar-rappreżentazzjonijiet li tkopri l-kontijiet annwali għas-sena finanzjarja 2017, l-uffiċjal tal-kontabbiltà tal-SRB ikkonferma li l-obbligazzjonijiet kontingenti kollha msemmija fl-Artikolu 92(4) tar-Regolament dwar l-SRM kienu ġew iddivulgati. Fir-rapport tiegħu dwar il-kontijiet tal-SRB għall-2017, l-awditur indipendenti estern iddikjara li ma kienx hemm sejbiet materjali.

14. L-SRB beda jaħdem fuq gwida kontabilistika rigward l-obbligazzjonijiet kontingenti, iżda ma setax jiffinalizzaha sa tmiem is-sena 2017. F'Ġunju 2018, l-SRB kien qed jistenna li l-abbozz attwali jiġi approvat sa tmiem l-2018. L-abbozz ta' gwida kontabilistika tal-SRB iddefinit possibbli bħala probabbiltà ta' hrug ta' riżorsi ta' bejn 10 % u 50 %, u *remota* bħala probabbiltà ta' inqas minn 10 %. Barra minn hekk, l-SRB iddefinixxa d-divulgazzjonijiet meħtieġa għall-obbligazzjonijiet kontingenti bħala:

- stima tal-effett finanzjarju tagħhom;
- indikazzjoni tal-incertezzi relatati mal-ammont jew mat-twaqqit ta' kwalunkwe hrug; u
- il-possibbiltà ta' kwalunkwe rimborż.

Obbligazzjonijiet kontingenti relatati ma' każ ta' tilwim wara deċiżjonijiet ta' riżoluzzjoni

15. Fis-7 ta' Ġunju 2017, l-SRB ha l-ewwel deċiżjoni ta' riżoluzzjoni tiegħu (ara l-Kaxxa 2) <sup>(10)</sup>.

#### Kaxxa 2

#### Sommarju tal-elementi prinċipali tad-deċiżjoni ta' riżoluzzjoni tal-SRB rigward il-Banco Popular Español S.A.

1. Il-valwazzjoni negattiva u l-konverżjoni ta' strumenti kapitali li jammontaw għal EUR 4,1 biljun bl-applikazzjoni tal-Art. 21 tar-Regolament dwar l-SRM:
  - Kapital azzjonarju: EUR 2 098 429 046
  - Strumenti tal-Grad 1 addizzjonali: EUR 1 346 542 000
  - Strumenti tal-Grad 2: EUR 685 315 828
2. Il-bejgħ tan-negozju lill-Banco Santander S.A. għal ammont ta' EUR 1 bl-applikazzjoni tal-Art. 24 tar-Regolament dwar l-SRM.

16. Ġew ipprezentati għadd ta' kawżi rigward l-ewwel deċiżjoni ta' riżoluzzjoni. Sa tmiem is-sena 2017, 99 każ legali kienu ġew ipprezentati kontra l-SRB quddiem il-Qorti Ġenerali tal-Qorti tal-Ġustizzja tal-Unjoni Ewropea (QĠUE). Sa tmiem Mejju 2018, kienu ġew ipprezentati erba' każijiet oħra. Sa tmiem Settembru 2018, 3 minn dawn il-103 każijiet kienu ġew iddikjarati bhala inammissibbli mill-QĠUE.

17. Biex jappellaw kontra deċiżjoni meħuda mill-UE jew minn wiehed mill-korpi tagħha, ir-rikorrenti għandhom jipprezentaw ir-rikorsi tagħhom fi żmien xahrejn mill-pubblikazzjoni tad-deċiżjoni rilevanti <sup>(11)</sup>. Għaldaqstant, il-biċċa l-kbira mill-każijiet ġew ipprezentati fi żmien xahrejn mill-pubblikazzjoni tad-deċiżjoni ta' riżoluzzjoni tal-SRB u kienu jitolbu biss l-annullament ta' din id-deċiżjoni. Dawn ir-rikorsi ma jistgħux iwasslu għal obligazzjonijiet kontingenti għajr l-ispejjeż legali (ara l-paragrafu 45).

18. Billi l-limitu ta' żmien biex jiġu pprezentati pretensjonijiet għad-danni kontra l-UE li jkunu bbażati fuq allegati responsabbiltajiet mhux kuntrattwali <sup>(12)</sup> huwa ta' hames snin, aktar każijiet ta' tilwim jistgħu għalhekk possibbilment jirriżultaw matul il-ftit snin li ġejjin. Sa tmiem Mejju 2018, minn 103 każijiet ta' tilwim, 36 rikors kienu fittxew kumpens għad-danni allegati flimkien mat-talba tagħhom għall-annullament tad-deċiżjoni ta' riżoluzzjoni. Minn 103 każijiet ta' tilwim, 9 rikorsi kienu pprezentaw pretensjonijiet biss għad-danni allegatament imġarrba.

19. L-SRB ikkonkluda li għall-każijiet pendenti, b'mod partikolari minhabba l-kumplessità u l-qafas legali relattivament ġdid, ma setgħux jiġu identifikati kriterji raġonevoli sabiex tiġi prodotta stima aċċettabbli tal-impatt finanzjarju potenzjali involut <sup>(13)</sup>. Billi l-SRB ma setax jistma l-impatt finanzjarju possibbli, huwa ddecieda li jipprovdri informazzjoni dwar dawn il-każijiet fil-kontijiet finali tiegħu għall-2017 taħt l-intestatura "Informazzjoni addizzjonali relatata mal-każijiet legali" <sup>(14)</sup>.

20. Il-QEA tifhem li l-SRB ma kienx f'pożizzjoni li jipprevedi l-konsegwenzi possibbli tal-proċedimenti ġudizzjarji pendenti quddiem il-QĠUE, billi huwa diffiċli li jiġi previst l-eżitu ta' dawn il-każijiet ta' tilwim f'dan l-istadju, minhabba s-sistema legali kumplessa, speċifika u minghajr precedent mahluqa mill-qafas legali l-ġdid ta' riżoluzzjoni (ara l-paragrafu 19). Skont ir-Regola tal-Kontabbiltà Nru 10, obligazzjoni kontingenti tiġi ddivulgata dment li l-possibbiltà ta' hrug ta' riżorsi li jinkorporaw benefiċċji ekonomiċi jew potenzjal ta' servizz ma tkunx remota <sup>(15)</sup>. Għaldaqstant, l-informazzjoni dwar in-natura u l-perjodu ta' żmien ta' dawn il-proċedimenti giet iddivulgata mill-SRB b'mod korrett.

21. Xi rikorrenti jafferaw li l-SRB u l-Kummissjoni kkawżaw l-illikwidità u r-riżoluzzjoni konsegwenti tal-Banco Popular Español S.A. (BPE). Dawn ir-rikorrenti jallegaw li uffiċjal anonimu tal-UE kiser is-segretezza professjonali u żvela xi informazzjoni. Huma qed ifittxu kumpens għad-danni li huwa daqs il-valur tas-suq tal-ishma elenkati tal-BPE fi tmiem Mejju 2017, u li potenzjalment jaqbeż l-ammonti mnaqqa fil-valur jew konvertiti fir-riżoluzzjoni (ara l-Kaxxa 2).

<sup>(10)</sup> Id-deċiżjoni ta' riżoluzzjoni rigward il-Banco Popular Español S.A.

<sup>(11)</sup> L-Artikolu 263 tat-TFUE.

<sup>(12)</sup> L-Artikolu 87(5) tar-Regolament dwar l-SRM u l-Art. 46 tal-Istatut tal-Qorti tal-Ġustizzja.

<sup>(13)</sup> Il-kontijiet annwali finali tal-SRB, K), il-paġna 33.

<sup>(14)</sup> L-abbozz ta' gwida kontabilistika tal-SRB tiddikjara li din l-opzjoni tista' tintuża f'każijiet estremament rari, li fihom ma tistax issir stima affidabbli.

<sup>(15)</sup> Ir-Regola tal-Kontabbiltà Nru 10 tal-UE, 4.6(1).

22. Minbarra l-ewwel deċiżjoni ta' riżoluzzjoni tiegħu, fl-24 ta' Frar 2018 l-SRB habbar li ma kienx se jiehu azzjonijiet ta' riżoluzzjoni fir-rigward tal-ABLV Bank AS u s-sussidjarju tiegħu l-ABLV Bank Lussemburgu wara li l-Bank Ċentrali Ewropew ddikjara l-banek bhala "qed ifallu jew probabbilment se jfallu". F'Mejju 2018, l-SRB gie nnotifikat b'zewg każijiet legali li kienu gew ipprezentati quddiem il-QĠUE kontra d-deċiżjoni tiegħu li ma jhux azzjonijiet ta' riżoluzzjoni.

23. Il-QEA tqis li l-obbligazzjonijiet kontingenti għajr l-ispejjeż legali (ara l-paragrafu 45) mhumiex mehtieġa, billi ż-żewg rikorrenti qed attwalment jitolbu biss lill-QĠUE biex tannulla d-deċiżjoni tal-SRB. Filwaqt li r-rikorrenti għadhom ma talbux kumpens għad-danni mġarrba, ma tistax tiġi eskluża l-possibbiltà li pretensjonijiet rispettivi jiġu sussegwentement ipprezentati.

24. Ir-Regolament dwar l-SRM<sup>(16)</sup> jipprovdi li, f'ċerti ċirkustanzi, l-SRB jista' jkollu jikkumpensa lill-awtoritajiet nazzjonali ta' riżoluzzjoni għad-danni li jkunu gew ordnati jhallsu minn qorti nazzjonali. L-SRB ma pprovdix lill-QEA l-għadd ta' proċedimenti involuti kontra l-awtoritajiet nazzjonali ta' riżoluzzjoni li tressqu quddiem il-qorti nazzjonali, u sa issa, lanqas ma gie infurmat dwar xi deċiżjonijiet li ttiehdu. Fi kwalunkwe każ, l-SRB huwa tal-opinjoni li l-Qorti Ewropea tal-Ġustizzja hija kompetenti biss li tiddeċiedi dwar kwalunkwe kumpens li għandu jithallas mill-SRB<sup>(17)</sup>.

25. Minbarra l-każijiet ta' tilwim deskritti taht din l-intestatura, fi tmiem Mejju 2018 bosta każijiet gew ipprezentati quddiem il-bord tal-appell tal-SRB. Madankollu, dawn il-każijiet kienu jirrigwardaw biss l-aċċess għad-dokumenti, u għalhekk obbligazzjonijiet kontingenti ma setgħux jirriżultaw.

Obbligazzjonijiet kontingenti relatati mal-prinċipju li "l-ebda kreditur ma jmur aghar"

26. Biex jissalvagwardja d-drittijiet fundamentali ta' proprjeta', ir-Regolament dwar l-SRM jipprovdi li l-ebda kreditur ma għandu jmur aghar taht riżoluzzjoni milli taht proċedimenti normali ta' insolvenza. Fuq il-baži tal-prinċipju li "l-ebda kreditur ma jmur aghar" (NCWO)<sup>(18)</sup>, kwalunkwe kreditur li jkun irċieva trattament ahjar taht proċedimenti normali ta' insolvenza jrid jiġi kkompensat mill-SRF<sup>(19)</sup>. Wara kwalunkwe riżoluzzjoni, valwazzjoni tad-differenza fit-trattament fir-riżoluzzjoni<sup>(20)</sup> tittwettag minn valwatur indipendenti biex jistabbilixxi jekk l-azzjonisti u l-kredituri, li fir-rigward tagħhom ikunu gew affettwati l-azzjonijiet ta' riżoluzzjoni, ikunux intitolati għal dan il-kumpens.

27. Fit-13 ta' Ġunju 2018, l-SRB habbar li kien irċieva minghand il-valwatur indipendenti r-rapport tiegħu dwar il-valwazzjoni tad-differenza fit-trattament fir-riżoluzzjoni għall-BPE. Fuq il-baži tal-eżitu ta' din il-valwazzjoni, fit-2 ta' Awwissu 2018, l-SRB ippubblika l-avviż tiegħu rigward id-deċiżjoni preliminari tiegħu li ma jhallasx kumpens lill-azzjonisti u lill-kredituri li fir-rigward tagħhom gew affettwati l-azzjonijiet ta' riżoluzzjoni li jikkonċernaw il-Banco BPE<sup>(21)</sup>. Għalhekk, ma kienx hemm obbligazzjonijiet kontingenti relatati mal-prinċipju li "l-ebda kreditur ma jmur aghar" għall-kontijiet tal-2017. Ladarba l-SRB ikun approva u ppubblika d-deċiżjoni finali tiegħu, il-partijiet ikkonċernati jistgħu jipprezentaw azzjonijiet godda sabieħ jitolbu l-annullament tad-deċiżjoni jew jitolbu kumpens.

Obbligazzjonijiet kontingenti relatati mal-kontribuzzjonijiet li jsiru mill-banek għall-Fond Uniku ta' Riżoluzzjoni

28. Il-banek fiż-żona tal-euro huma mehtieġa jikkontribwixxu għall-SRF (ara l-Kaxxa 3).

### Kaxxa 3

#### Il-Fond Uniku ta' Riżoluzzjoni

Il-livell fil-mira tal-SRF huwa ddefinit bhala 1 % tal-ammont totali ta' depożiti koperti fil-żona tal-euro sa tmiem l-2023. Fuq il-baži tad-depożiti koperti fi tmiem l-2017, dan jammonta għal EUR 56 biljun. Biex tintlaħaq il-mira, fl-2018 ingabru kontribuzzjonijiet annwali minn 3 315-il bank: 49 % ta' dawn il-banek kienu istituzzjonijiet zghar, li jhallsu somma fdaqqa; 28 % kienu istituzzjonijiet ta' daqs medju u 21 % kienu istituzzjonijiet kbar, li jhallsu 96 % tal-kontribuzzjonijiet kollha fuq il-baži tar-riskju, id-daqs u l-mudell kummerċjali tagħhom.

<sup>(16)</sup> L-Artikolu 87(3) u 87(4) tar-Regolament dwar l-SRM.

<sup>(17)</sup> L-Artikolu 87(5) tar-Regolament dwar l-SRM u l-Artikolu 268 tat-TFUE.

<sup>(18)</sup> L-Artikoli 15(1 g) u 20(16) tar-Regolament dwar l-SRM.

<sup>(19)</sup> L-Artikoli 20(16), 20(18) u 76(1e) tar-Regolament dwar l-SRM.

<sup>(20)</sup> Spiss imsejha l-valwazzjoni 3.

<sup>(21)</sup> L-Avviż tal-Bord Uniku ta' Riżoluzzjoni tat-2 ta' Awwissu 2018 rigward id-deċiżjoni preliminari tiegħu dwar jekk jehtieġx li jinghata kumpens lill-azzjonisti u lill-kredituri li fir-rigward tagħhom l-azzjonijiet ta' riżoluzzjoni li jikkonċernaw lil Banco Popular Español S. A. ikunu gew affettwati u t-tnejja tal-proċess għad-dritt tas-smiġh (SRB/EES/2018/132).

29. Il-kontribuzzjonijiet ghas-sena 2015 ġew ikkalkulati u miġbura mill-awtoritajiet nazzjonali ta' riżoluzzjoni, u finalment ġew ittrasferiti lill-SRB f'Janar 2016 <sup>(22)</sup>. Mill-2016 'il quddiem, l-SRB ikkalkula l-kontribuzzjonijiet huwa stess. L-SRB jipprovdi lil kull ANR formola standard li tinkludi informazzjoni għal kull bank, inkluż l-ammont ta' kontribuzzjonijiet *ex ante* u *d-data* sottostanti dwar il-bank. Il-kontribuzzjonijiet għall-2017 u għall-2018 ingabru mill-awtoritajiet nazzjonali ta' riżoluzzjoni fuq il-bażi tal-kalkoli tal-SRB u ġew ittrasferiti lill-SRB f'Ġunju 2017 u f'Ġunju 2018 <sup>(23)</sup>.

30. L-awtoritajiet nazzjonali ta' riżoluzzjoni ġabru EUR 6,6 biljun u EUR 7,5 biljun f'kontribuzzjonijiet għall-2017 u għall-2018, u ttrasferewhom lill-SRF. Fl-2018, il-kontribuzzjonijiet ingabru minghand 3 315-il bank meta mqabbel ma' 3 512 fl-2017. Mill-2015 sal-2018 ingabru total ta' EUR 24,9 biljun f'kontribuzzjonijiet.

31. Fil-kontijiet annwali finali tiegħu għall-2017, l-SRB iddivulga obbligazzjonijiet kontingenti ta' EUR 1,4 biljun relatati mal-kontribuzzjonijiet *ex ante*. Minn dawn, ammont ta' EUR 1,2 biljun, iddeterminati fuq il-bażi tad-dikjarazzjonijiet tal-awtoritajiet nazzjonali ta' riżoluzzjoni, huwa relatat ma' appelli lill-awtoritajiet nazzjonali ta' riżoluzzjoni u każijiet fil-qrati amministrattivi tal-Istati Membri. It-Tabelli 2 u 3 hawn taht juru d-dettalji u l-iżvilupp ta' dawn l-ammonti, kif ukoll l-għadd ta' appelli u każijiet fil-qrati sal-31 ta' Mejju 2018:

Tabella 2

**Żvilupp tal-ammonti kkontestati ta' obbligazzjonijiet kontingenti li rriżultaw minn kontribuzzjonijiet *ex ante* li ġew ittrasferiti lill-SRF**

Obbligazzjonijiet kontingenti (f'EUR)	31/5/18	31/12/17	31/12/16	31/12/15
<b>Appelli pprezentati lill-awtoritajiet nazzjonali ta' riżoluzzjoni u każijiet quddiem il-qrati amministrattivi tal-Istati Membri</b>	<b>1 805 809 719</b>	<b>1 228 745 681</b>	<b>800 791 513</b>	<b>437 125 144</b>
Relatati mal-kontribuzzjonijiet <i>ex ante</i> għall-2015	84 149 051	84 149 051	84 149 051	437 125 144
Relatati mal-kontribuzzjonijiet <i>ex ante</i> għall-2016	565 465 854	585 509 613	716 642 462	0
Relatati mal-kontribuzzjonijiet <i>ex ante</i> għall-2017	559 087 017	559 087 017	0	0
Relatati mal-kontribuzzjonijiet <i>ex ante</i> għall-2018	597 107 797	0	0	0
<b>Każijiet legali quddiem il-QĠUE (*)</b>	<b>181 133 405</b>	<b>181 133 405</b>	<b>41 034 633</b>	<b>0</b>
Relatati mal-kontribuzzjonijiet <i>ex ante</i> għall-2015	0	0	0	0
Relatati mal-kontribuzzjonijiet <i>ex ante</i> għall-2016	116 612 541	116 612 541	41 034 633	0

<sup>(22)</sup> Xi awtoritajiet nazzjonali ta' riżoluzzjoni ma ttrasferewx il-kontribuzzjonijiet għall-2015 lill-SRF b'mod shih, minhabba azzjonijiet ta' riżoluzzjoni nazzjonali qabel tmim l-2015. Dawn l-ammonti se jiġu aġġustati matul il-ftit snin li ġejjin.

<sup>(23)</sup> Fuq il-bażi tal-Ftehim Intergovernattiv (IGA) dwar it-trasferiment u l-mutwalizzazzjoni tal-kontribuzzjonijiet għall-Fond Uniku ta' Riżoluzzjoni.



Obbligazzjonijiet kontingenti (f'EUR)	31/5/18	31/12/17	31/12/16	31/12/15
Relatati mal-kontribuzzjonijiet <i>ex ante</i> għall-2017	64 520 864	64 520 864	0	0
Relatati mal-kontribuzzjonijiet <i>ex ante</i> għall-2018	0	0	0	0
<b>Total</b>	<b>1 986 943 124</b>	<b>1 409 879 086</b>	<b>841 826 146</b>	<b>437 125 144</b>

(\*) Kalkolu doppju ta' xi pretensjonijiet (ara l-paragrafu 39).

Sors: Il-QEA, ibbażat fuq *data* tal-SRB.

Tabella 3

**Żvilupp tal-appelli u l-ghadd ta' każijiet li jirrizultaw mill-kontribuzzjonijiet *ex ante* li ġew ittrasferiti lill-SRF**

Għadd ta' appelli, każijiet fil-qrati u każijiet legali	31/5/18	31/12/17	31/12/16	31/12/15
<b>Appelli ppreżentati lill-awtoritajiet nazzjonali ta' riżoluzzjoni u każijiet quddiem il-qrati amministrattivi tal-Istati Membri</b>	<b>499</b>	<b>393</b>	<b>261</b>	<b>67</b>
Relatati mal-kontribuzzjonijiet <i>ex ante</i> għall-2015	5	5	6	67
Relatati mal-kontribuzzjonijiet <i>ex ante</i> għall-2016	241	257	255	0
Relatati mal-kontribuzzjonijiet <i>ex ante</i> għall-2017	131	131	0	0
Relatati mal-kontribuzzjonijiet <i>ex ante</i> għall-2018	122	0	0	0
<b>Każijiet legali quddiem il-QĠUE</b>	<b>13</b>	<b>13</b>	<b>9</b>	<b>0</b>
Relatati mal-kontribuzzjonijiet <i>ex ante</i> għall-2015	0	0	0	0
Relatati mal-kontribuzzjonijiet <i>ex ante</i> għall-2016	10	10	9	0
Relatati mal-kontribuzzjonijiet <i>ex ante</i> għall-2017	3	3	0	0
Relatati mal-kontribuzzjonijiet <i>ex ante</i> għall-2018	0	0	0	0
<b>Total</b>	<b>512</b>	<b>406</b>	<b>270</b>	<b>67</b>

Sors: Il-QEA, ibbażat fuq *data* tal-SRB.

32. Wahda mill-oġġezzjonijiet prinċipali tar-rikorrent hija l-allegat nuqqas ta' trasparenza rigward il-kalkolu tal-kontribuzzjonijiet *ex ante*. Dan jirreferi b'mod partikolari għall-kalkolu tal-multiplikatur tal-aġġustament għar-riskju u l-allegat ksur formali tal-proċeduri amministrattivi.
33. Fir-Rapport Annwali tagħha tal-2017 dwar l-aġenziji tal-UE, il-QEA osservat li l-metodoloġija stabbilita fil-qafas legali għall-kalkolu tal-kontribuzzjonijiet hija kumplessa hafna, u dan iwassal għar-riskju ta' imprecizjoni. Barra minn hekk, il-Bord ma jstax jirrilaxxa d-dettalji tal-kalkoli tal-kontribuzzjonijiet ibbażati fuq ir-riskju għal kull bank, billi dawn huma interkonnessi u jinkludu informazzjoni kunfidenzjali dwar banek ohra<sup>(24)</sup>. Dan inevitabilment jaffettwa t-trasparenza ta' dawn il-kalkoli.
34. Fl-2017, l-ammont totali ta' obligazzjonijiet kontingenti żdied b'mod sinifikanti b'EUR 567 miljun (minn EUR 842 miljun għal EUR 1 409 miljun). Iż-żieda hija kkawżata prinċipalment minn proċedimenti legali ġodda li nbdeu fir-rigward tal-kontribuzzjonijiet *ex ante* għall-2017. Id-*data* attwali disponibbli għall-2018 tissuggerixxi li l-obbligazzjonijiet kontingenti żdiedu minn EUR 558 miljun f'għal EUR 1 986 miljun, minhabba pretensjonijiet ġodda relatati mal-kontribuzzjonijiet *ex ante* għall-2018 li gew ittrasferiti lill-SRF.
35. Fir-rigward tal-proċess sottostanti għall-kontijiet annwali finali għall-2016, l-awtoritajiet nazzjonali ta' riżoluzzjoni pprezentaw id-dikjarazzjonijiet rispettivi tagħhom bhala ammonti aggregati biss. Dan il-proċess ittejjeb fl-2017, meta l-awtoritajiet nazzjonali ta' riżoluzzjoni bdew jipprovdu dettalji individwali fi spreadsheets tal-Excel. Madankollu, l-SRB ma kiseb jew ra l-ebda dokument jew informazzjoni ulterjuri għall-ebda wieħed mill-każijiet. Minflok, huwa ddependa kompletament fuq l-ammonti pprovduti mill-awtoritajiet nazzjonali ta' riżoluzzjoni biex ifassal il-kontijiet proprji tiegħu għall-2017.
36. Fir-rapport tagħha dwar il-kontijiet għall-2016, il-QEA ddikjarat li l-proċess imtejjeb żvela li l-ammonti kkontestati f'appelli kontra l-awtoritajiet nazzjonali ta' riżoluzzjoni u f'każijiet quddiem il-qrati amministrattivi tal-Istati Membri, li kienu relatati mal-kontribuzzjonijiet *ex ante* għall-2016, kienu ġew iddikjarati b'mod eċċessiv b'madwar EUR 120 miljun<sup>(25)</sup>. Fit-tnejn tal-kontijiet annwali għall-2017, żewġ żbalji ohra relatati mas-sena 2016 ġew irrappurtati mill-awtoritajiet nazzjonali ta' riżoluzzjoni responsabbli, li rriżultaw f'ammont iddikjarat b'mod insuffiċjenti ta' EUR 19-il miljun, li mbagħad ġie kkoreġut fil-kontijiet finali. Minbarra dawn l-iżbalji fit-tabelli tal-Excel li ntuzaw, il-metodu magħżul biex tiġi riċevuta biss informazzjoni limitata jfisser li ma hemm l-ebda rendikont tal-entrati u ma jippermettix lill-SRB jwettaq kontrolli bażiċi tal-kwalità fuq l-informazzjoni pprovduta.
37. Huwa essenzjali li jkun hemm għarfien adegwat tar-riskji finanzjarji li għalihom huwa espost l-SRB biex jiġi żgurat li l-ġestjoni tar-riskju u l-obbligu ta' rendikont ikunu xierqa. Fl-istandards ta' kontroll intern tiegħu, l-SRB ddefinixxa, f'konformità mal-istandards applikabbli<sup>(26)</sup>, li proċeduri u kontrolli adegwati għandhom jiġu stabbiliti biex jiżguraw li d-*data* kollha u l-informazzjoni relatata li jintużaw għat-tnejn tal-kontijiet annwali u r-rapporti tal-attività tal-SRB ikunu preċiżi, kompleti u f'waqthom<sup>(27)</sup>. Madankollu, għad ma hemmx kontrolli stabbiliti biex jiżguraw li l-informazzjoni rrappurtata mill-awtoritajiet nazzjonali ta' riżoluzzjoni tkun, preċiża, kompleta u f'waqtha.
38. L-SRB iddivulga obligazzjonijiet kontingenti li kienu jammontaw għall-kontribuzzjonijiet shaħ li kontrihom kienu appellaw il-banek. L-SRB ma kkalkulax l-ammont stmat li fil-fatt ikun irid jiġi rimborżat jekk ir-rikorrenti jirbħu l-każijiet tagħhom. Dan inevitabilment wassal għal dikjarazzjoni eċċessiva sinifikanti tal-obbligazzjonijiet kontingenti. Pereżempju, il-biċċa l-kbira mill-appelli ma jkkontestawx il-kontribuzzjoni nnifisha, iżda l-kalkolu tagħha. Jekk ir-rikorrenti jirbħu dawn il-każijiet, ikun jehtieg li tiġi rimborżata biss id-differenza bejn id-deċiżjoni ta' kontribuzzjoni l-ġdida u d-deċiżjoni ta' kontribuzzjoni appellata. Madankollu, fin-nuqqas ta' kwalunkwe ġurisprudenza relatata, huwa diffiċli għall-SRB li jistma b'mod adegwat ir-rimborzi potenzjali. Għandu jiġi osservat li kwalunkwe rimborż potenzjali li jirriżulta minn appelli jew minn każijiet ta' tilwim jiġi rimborżat minn kontribuzzjonijiet *ex ante* li għandhom jingabru fis-snin li ġejjin. Għaldaqstant, dawn ma jkollhomx impatt fuq il-livell fil-mira finali tal-SRF sa tmiem l-2023.
39. F'xi każijiet, il-banek ipprezentaw ilmenti rigward l-istess kontribuzzjonijiet kemm quddiem il-qrati nazzjonali kif ukoll quddiem il-QĠUE. Kif osserva l-SRB fil-kontijiet tiegħu, id-divulgazzjoni tal-ammonti shaħ bhala obligazzjonijiet kontingenti, kemm fil-livell Ewropew kif ukoll f'dak nazzjonali, inevitabilment twassal għal kalkolu doppju. Anki jekk ir-rikorrenti jirbħu l-każijiet tagħhom, huma jiġu rimborżati darba biss. Għalhekk, l-SRB ikkalkula darbtejn ammont ta' EUR 149 miljun, li fl-istess hin kien ġie kkontestat quddiem il-qrati nazzjonali u tal-UE.
40. L-appelli nazzjonali tal-2017 u l-każijiet ipprezentati quddiem il-qrati nazzjonali huma ttrattati mit-tliet awtoritajiet nazzjonali ta' riżoluzzjoni rispettivament responsabbli. Tnejn minn dawn l-awtoritajiet nazzjonali ta' riżoluzzjoni ddikjaraw li minhabba n-nuqqas ta' kwalunkwe sentenza preċedenti dwar il-kwistjoni, ma kienx possibbli tiġi vvalutata l-probabbiltà tal-eżitu tal-proċedimenti mibdija.

<sup>(24)</sup> Il-QEA — Ir-Rapport Annwali tal-2017 dwar l-aġenziji tal-UE, il-Kapitolu 2.7., p. 25, u l-Kapitolu 3.35.9., p. 371.

<sup>(25)</sup> Ir-Rapport tal-QEA skont l-Artikolu 92 (4) tar-Regolament (UE) Nru 806/2014 għas-sena finanzjarja 2016; il-paragrafu 18, p. 7.

<sup>(26)</sup> Bħall-Artikolu 62 tar-Regolament dwar l-SRM u r-Regolament Finanzjarju tal-UE.

<sup>(27)</sup> Il-Kapitolu 13 tal-Istandards ta' Kontroll Intern tal-SRB (kif adottati fit-23.12.2016).

### Obbligazzjonijiet kontingenti relatati mal-kontribuzzjonijiet amministrattivi

41. Kull sena, l-SRB jiġbor kontribuzzjonijiet amministrattivi biex jiffinanzja l-ispejjeż operatorji tiegħu. F'Janar 2018, dahlet fis-seħh is-sistema finali ta' kontribuzzjonijiet għan-nefġiet amministrattivi tal-Bord Uniku ta' Riżoluzzjoni<sup>(28)</sup>, li holqot sistema permanenti għall-kontribuzzjonijiet amministrattivi. Abbażi tar-Regolament il-ġdid, il-banek kollha li jaqgħu fi hdan il-kamp ta' applikazzjoni tar-Regolament dwar l-SRM fid-19-il Stat Membru partecipanti jkollhom jikkontribwixxu għan-nefqa amministrattiva tal-SRB. Għall-kuntrarju tal-kontribuzzjonijiet *ex ante* li jiġu ttrasferiti lill-SRF, il-kontribuzzjonijiet amministrattivi ma jingabru permezz tal-awtoritajiet nazzjonali ta' riżoluzzjoni iżda direttament mill-SRB.

42. Sa tmiem l-2017, il-pagamenti proviżorji għall-kontribuzzjonijiet amministrattivi kienu jingabru taht is-sistema tranzitorja<sup>(29)</sup>. Taht dan ir-Regolament preċedenti, l-SRB kien jiġbor il-pagamenti mill-banek li kienu jaqgħu taht ir-responsabbiltà diretta tiegħu (ara t-Tabella 4). Dawn il-pagamenti bil-quddiem fuq il-kontribuzzjonijiet amministrattivi kienu jintużaw biss biex ikopru n-nefqa amministrattiva tiegħu matul il-perjodu proviżorju minn Novembru 2014 sa Diċembru 2017. F'konformità mal-linji gwida kontabilistiċi tal-KE, dawn il-pagamenti bil-quddiem kienu rikonoxxuti bhala dhul sal-livell tal-infiq tas-sena. L-ammonti pendenti ta' pagamenti bil-quddiem kienu jitniżżlu bhala prefinanzjament fit-tul riċevut (minghand il-kontributuri).

Tabella 4

#### Pagamenti miġbura mill-SRB bis-sistema proviżorja u s-sistema finali għall-kontribuzzjonijiet amministrattivi

Sistema proviżorja	2018	2017	2016	2015
Għadd ta' banek	0	103	112	114
Ammonti totali mhallsa	0	83 004 442	56 673 870	21 829 111

  

Sistema finali	2018	2017	2016	2015
Għadd ta' banek	2 729	2 819	2 963	3 060
Ammonti totali mhallsa	91 368 435	83 004 442	56 673 870	21 829 111

Sors: l-SRB; ammonti f'EUR.

43. Fl-2018, l-SRB ikkalkula l-kontribuzzjonijiet amministrattivi finali tiegħu għall-perjodu mill-2015 sal-2018<sup>(30)</sup>. Għall-2017, dawn ammontaw għal madwar EUR 83 miljun<sup>(31)</sup> u ngabru minghand 2 819-il bank<sup>(32)</sup> (ara t-Tabella 4). Il-pagamenti mhallsa taht is-sistema proviżorja naqqsu l-ammonti pendenti li kellhom jithallsu mill-banek rispettivi.

44. L-ebda appell jew każ ta' tilwim kontra l-pagamenti proviżorji jew (fl-2018) il-kontribuzzjonijiet amministrattivi kkalkulati ma huwa attwalment pendenti. Għalhekk, l-SRB ma ddivulgax obbligazzjonijiet kontingenti għas-snin 2017 u 2016.

### Obbligazzjonijiet kontingenti relatati mal-ispejjeż legali

45. L-SRB jista' jkollu jikkompensa kwalunkwe rikorrent li jirbah każ għall-ispejjeż legali tiegħu. Madankollu, l-SRB ma rreġistra jew iddivulga l-ebda provvediment jew obbligazzjoni kontingenti għall-ispejjeż legali fil-kontijiet annwali finali tiegħu għall-2016 u għall-2017. Madankollu, fuq il-bażi tal-għadd u l-kumplessità tal-każijiet ta' tilwim, jista' jirriżulta ammont rilevanti.

<sup>(28)</sup> Ir-Regolament Delegat tal-KE (UE) 2017/2361.

<sup>(29)</sup> Stabbilita bir-Regolament ta' Delega tal-Kummissjoni (UE) Nru 1310/2014.

<sup>(30)</sup> Novembru u Diċembru 2014 kienu meqjusa bhala parti mis-sena finanzjarja 2015.

<sup>(31)</sup> L-istituzzjonijiet sinifikanti hallu madwar 95 % ta' dawn il-kontribuzzjonijiet.

<sup>(32)</sup> L-għadd differenti ta' banek meta mqabbel mal-ġbir tal-kontribuzzjonijiet *ex ante* li jiġu ttrasferiti lill-SRF huwa dovut għal approċċi differenti: il-kontribuzzjonijiet amministrattivi jingabru flivell konsolidat, filwaqt li l-kontribuzzjonijiet *ex ante* li jiġu ttrasferiti lill-SRF jingabru fil-livell ta' entità unika, billi jehtieġ li dawn jingabru mill-awtoritajiet nazzjonali ta' riżoluzzjoni.

Informazzjoni addizzjonali relatata ma' każijiet ta' tilwim

46. Il-proċedimenti legali mibdija kontra l-SRB u l-Awtoritajiet Nazzjonali ta' Riżoluzzjoni (ANR) jaffettwaw b'mod negattiv ir-riżorsi finanzjarji u umani tagħhom. L-ispejjeż se jiġġarrbu direttament minn dawn l-awtoritajiet u konsegwentement mill-banek kollha permezz tal-kontribuzzjonijiet tagħhom. Fl-2017, l-SRB impenja EUR 10,9 miljun għal servizzi legali esterni relatati ma' każijiet ta' tilwim għas-snin ta' wara. Fi tmiem is-sena 2017, minn tmien ekwivalenti għall-full time (FTEs) fis-servizz legali tal-SRB, erbgħa kienu qed jitttrattaw każijiet ta' tilwim. Fl-2018, sitt impjegati oħra kellhom jiġu rreklutati għat-tim legali.

## **Parti II: Obligazzjonijiet kontingenti tal-Kummissjoni**

47. Il-Kummissjoni Ewropea kkonfermat li fil-31 ta' Diċembru 2017 ma kien hemm l-ebda obligazzjoni kontingenti li kienet tirriżulta mill-kompitu tagħha skont ir-Regolament dwar l-SRM.

48. Fl-2017, il-Kummissjoni approvat l-ewwel deċiżjoni ta' riżoluzzjoni<sup>(33)</sup>, meħuda mill-SRB fis-7 ta' Ġunju 2017. F'dan ir-rigward, 30 każ legali ġew ipprezentati quddiem il-QGUE kontra l-Kummissjoni<sup>(34)</sup>.

49. Abbażi tal-valutazzjoni kontabilistika tagħha, il-Kummissjoni ddecidiet li ma tiddivulga l-ebda obligazzjoni kontingenti għal dawn il-każijiet, billi rraġunat li l-ebda rikorrent ma kien wera b'mod suffiċjenti r-responsabbiltà mhux kuntrattwali tal-Kummissjoni<sup>(35)</sup>, u li għalhekk il-hruġ ta' riżorsi relatat ma' każijiet ta' riżoluzzjoni huwa remot. Barra minn hekk, il-Kummissjoni ddikjarat li l-pretensjonijiet kollha għad-danni kienu prematuri, minhabba li kien għad ma hemmx deċiżjoni finali dwar jekk l-azzjonisti u l-kredituri tal-BPE jiġux ikkumpensati jew le, abbażi tal-prinċipju li "l-ebda kreditur ma jmur aghar" u l-valwazzjoni finali tad-differenza fit-trattament fir-riżoluzzjoni. Għalhekk, il-Kummissjoni ddikjarat li fuq il-bażi tal-esperjenza komprensiva tagħha, l-ebda riskju finanzjarju ma seta' jirriżulta minn dawn il-każijiet.

50. Fuq il-bażi tal-eżami tal-kampjun, il-QEA sabet li ċerti applikanti ddikjaraw li l-kundizzjonijiet neċessarji għal responsabbiltà mhux kuntrattwali tal-Unjoni (ara l-paragrafu 49) ġew issodisfati. Il-QEA tosserva li, fil-fatt, f'dan l-istadju mhuwiex faċli li jsiru previżjonijiet fid-dawl tal-fatt li l-qafas legali ta' riżoluzzjoni huwa relattivament ġdid u johloq sistema legali kumplessa, speċifika u mingħajr precedent. Minhabba l-fatt li l-ebda deċiżjoni finali ma kienet għadha ttehdet dwar il-valwazzjoni finali tad-differenza fit-trattament fir-riżoluzzjoni u l-fatt li l-biċċa l-kbira mill-applikanti kienu għadhom ma kkwantifikawx id-danni allegati tagħhom għal dik is-sena, l-eżitu possibbli tal-proċedimenti ma setax jiġi stmat.

51. Barra minn hekk, il-Kummissjoni ma rreġistrat jew iddivulgat l-ebda provvediment jew obligazzjoni kontingenti għall-ispejjeż legali fil-kontijiet finali tagħha għall-2017, minhabba li hija vvalutat li r-riskju kien remot (ara l-paragrafu 49).

52. Bħala informazzjoni addizzjonali, għandu jiġi osservat li l-Kummissjoni giet infurmata dwar proċedimenti ċivili, li nbdew f'Marzu 2018, quddiem Qorti tal-Istati Uniti rigward ir-riżoluzzjoni tal-BPE. F'Awwissu 2018, wara l-preżentazzjoni tal-kontijiet tagħha għall-2017, il-Kummissjoni giet innotifikata wkoll dwar proċedimenti ta' arbitraġġ fir-rigward ta' din ir-riżoluzzjoni kontra r-Renju ta' Spanja. Madankollu, il-Kummissjoni mhijex parti f'dawn il-proċedimenti.

## **Parti III: Obligazzjonijiet kontingenti tal-Kunsill**

53. F'ittra tar-rappreżentazzjonijiet, l-uffiċjal tal-kontabbiltà tal-Kunsill iddikjara li fil-31 ta' Diċembru 2017 ma kien hemm l-ebda obligazzjoni kontingenti li kienet tirriżulta mit-twertiq tal-kompiti tiegħu skont ir-Regolament dwar l-SRM.

54. Il-Kunsill ma kien involut fl-ebda deċiżjoni ta' riżoluzzjoni fl-2017, iżda sas-26 ta' Ottubru 2017 huwa kien suġġett għal każ legali pprezentat quddiem il-QGUE li rriżulta mir-riżoluzzjoni tal-BPE. Madankollu, l-ebda obligazzjoni kontingenti ma giet iddivulgata fil-kontijiet finali tal-Kunsill għall-2017, billi l-probabbiltà ta' hruġ ta' riżorsi mill-baġit tal-UE rigward dan il-każ giet ivvalutata bħala remota.

<sup>(33)</sup> Approvazzjoni tad-deċiżjoni ta' riżoluzzjoni rigward il-Banco Popular Español S.A. (BPE).

<sup>(34)</sup> Il-Kummissjoni hija l-uniku konvenut f'wiehed biss minn dawn it-30 każ.

<sup>(35)</sup> Ir-rikorrenti għandhom juru ksur suffiċjentement serju mill-istituzzjoni, ta' regola tal-liġi maħsuba biex tagħti drittijiet lill-individwi, id-dannu reali sofrut mir-rikorrent, u rabta kawżali diretta bejn l-att illegali u d-dannu.

## KONKLUŻJONIJET U RAKKOMANDEZZJONIJET

55. Il-gwida kontabilistika tal-SRB ghadha fi stat ta' abbozz. Ghalkemm l-SRB jista' jkollu jikkompensa l-ispejjeż legali lil kwalunkwe rikorrent li jirbah każ, huwa ma rreġistra jew iddivulga l-ebda provvediment jew obbligazzjoni kontingenti għall-ispejjeż legali fil-kontijiet annwali finali tiegħu għall-2016 u għall-2017.

*Rakkomandazzjoni 1*

Minhabba ż-żieda fl-għadd ta' każijiet ta' obbligazzjonijiet kontingenti u l-komplessità tagħhom, il-QEA ttenni r-rakkomandazzjoni tagħha mir-rapport tas-sena li għaddiet<sup>(36)</sup>. Jenhtieg li l-SRB jiffinalizza u japprova l-abbozz ta' gwida kontabilistika tiegħu. Il-gwida kontabilistika għandha tiġi applikata bis-shiħ għall-kontijiet tiegħu għall-2018 u għandha tinkludi l-proviżjonament jew id-divulgazzjoni tal-ispejjeż legali.

**Data mmirata għall-implimentazzjoni:** Prezentazzjoni tal-kontijiet tal-SRB għall-2018.

56. Fil-kontijiet tiegħu għall-2017, f'konformità mal-fatti msemmija fil-paragrafi 19 u 20, l-SRB iddikjara li, fir-rigward tal-każijiet ta' tilwim li jirrigwardaw il-BPE, ma għew identifikati kriterji raġonevoli sabiex issir stima aċċettabbli tal-impatt finanzjarju potenzjali involut<sup>(37)</sup>. Dan jista' jkun aċċettabbli għall-kontijiet għall-2017. Il-Kummissjoni ma ddivulgatx obbligazzjonijiet kontingenti għall-2017. Għall-obbligazzjonijiet kontingenti tiegħu li jirriżultaw minn kontribuzzjonijiet *ex ante* li jiġu trasferiti lill-SRF, l-SRB iddivulga l-ammonti massimi li huma friskju. L-obbligazzjonijiet kontingenti jistgħu jiżviluppaw b'mod li ma kienu inizjalment mistenni. Għalhekk, dawn għandhom jiġu kontinwament ievalutati.

*Rakkomandazzjoni 2*

Fuq il-bażi ta' *data* disponibbli bħall-prensjonijiet kwantifikabbli, id-deċiżjonijiet tal-qorti u *data* storika, jenhtieg li l-SRB u l-Kummissjoni jivvalutaw mill-ġdid u bir-reqqa s-sitwazzjoni għall-kontijiet tagħhom għall-2018. Din il-valutazzjoni għandha ssir f'konformità mar-Regola tal-Kontabbiltà Nru 10 tal-UE: "Provisions, contingent liabilities and contingent assets" (Provvedimenti, obbligazzjonijiet kontingenti u assi kontingenti).

**Data mmirata għall-implimentazzjoni:** Prezentazzjoni tal-kontijiet għall-2018.

57. Għall-kontijiet tiegħu għall-2017, l-SRB ddependa kompletament fuq l-awtoritajiet nazzjonali ta' riżoluzzjoni f'dak li jirrigwarda l-appelli nazzjonali u l-proċedimenti fil-qorti nazzjonali. Id-disponibbiltà ta' informazzjoni affidabbli hija ta' importanza kbira, b'mod partikolari b'kont meħud tal-għadd u l-komplessità tal-każijiet, kif ukoll tal-fatt li l-awtoritajiet nazzjonali ta' riżoluzzjoni għandhom informazzjoni dwar ir-riskji finanzjarji tal-SRB, li jistgħu jirrikjedu d-divulgazzjoni tal-obbligazzjonijiet kontingenti. L-SRB ma wettaqx kontrolli adegwati fuq l-informazzjoni pprovduta mill-awtoritajiet nazzjonali ta' riżoluzzjoni, u lanqas ma rċieva dokumenti relatati mal-proċedimenti. Konsegwentement, fin-nuqqas ta' kwalunkwe dokumentazzjoni, il-QEA ma setgħetx tivvaluta r-riskju finanzjarju ta' dawn il-proċedimenti għall-SRB.

*Rakkomandazzjoni 3*

F'konformità mal-istandards ta' kontroll intern, jenhtieg li l-SRB jistabbilixxi proċeduri u kontrolli adegwati biex jiżgura l-precizjoni, il-kompletazza u l-puntwalità tal-informazzjoni riċevuta mill-awtoritajiet nazzjonali ta' riżoluzzjoni. Barra minn hekk, huwa għandu jiżgura li jkun hemm rendikont adegwat tal-entrati, sabiex il-QEA tkun tista' twettaq il-kompiti tal-awditjar obligatorji tagħha.

**Data mmirata għall-implimentazzjoni:** Prezentazzjoni tal-kontijiet tal-SRB għall-2018.

Dan ir-Rapport gie adottat mill-Awla IV, immexxija mis-Sur Neven MATES, Membru tal-Qorti tal-Awdituri, fil-Lussemburgu fil-laqgħa tagħha tat-13 ta' Diċembru 2018.

*Għall-Qorti tal-Awdituri*

Klaus-Heiner LEHNE

*President*

<sup>(36)</sup> Ir-Rapport tal-QEA skont l-Artikolu 92(4) tar-Regolament (UE) Nru 806/2014 għas-sena finanzjarja 2016; ir-Rakkomandazzjoni 2, p. 11.

<sup>(37)</sup> Il-kontijiet annwali finali tal-SRB, K), il-paġna 33.

## ANNEX

## SEGWITU GHALL-KUMMENTI MIS-SNIN PREĊEDENTI

Sena	Kummenti tal-Qorti	Status tal-azzjoni korrettiva (Ikkompletata/Ghadha għaddejja/ Pendenti/M/A)
2017	Jenhtieg li l-SRB jistabilixxi gwida kontabilistika dettaljata. Jenhtieg li l-gwida kontabilistika tittratta wkoll il-provizjonijiet għall-ispejjeż legali.	Pendenti <sup>(1)</sup>
2017	Jenhtieg li l-SRB jintroduci proċess adattat li jkun jinkludi sistema tal-IT, li tiżgura li kull tip ta' obligazzjonijiet kontingenti jiġu kontabilizzati u rrappurtati b'mod xieraq. Jenhtieg li l-ANR ikollhom aċċess għal din is-sistema tal-IT biex jirreġistraw l-obbligazzjonijiet kontingenti kif mehtieg.	Pendenti <sup>(2)</sup>

<sup>(1)</sup> Ara r-Rakkomandazzjoni 1.<sup>(2)</sup> Ara r-Rakkomandazzjoni 4.

## IL-BORD UNIKU TA' RIŻOLUZZJONI JWIEĠEB

**Paragrafi 19-20**

L-iżvelar ta' informazzjoni fir-rigward tal-kawżi tal-qorti kontra l-SRB quddiem il-Qorti tal-Ġustizzja tal-Unjoni Ewropea wara r-riżoluzzjoni tal-Banco Popolar Español S.A. (BPE) fit-Taqsima tal-Kontijiet Annwali tal-2017, intitolata "Informazzjoni addizzjonali relatata ma' każijiet legali" kien sar sempliċement għal raġunijiet ta' trasparenza, mingħajr l-intenzjoni li jiġu rikonoxxuti u rrapportati obbligazzjonijiet kontingenti li jirriżultaw minn dawk il-każijiet. Abbażi tal-valutazzjoni tal-SRB wara l-adozzjoni tal-Kontijiet Annwali tal-2017, l-SRB jixtieq jinnota li l-hruġ ta' riżorsi b'riżultat ta' dawn il-każijiet huwa meqjus bħala remot.

B'mod partikolari, l-SRB jinnota li l-maġġoranza tal-kawżi tal-qorti msemmija hawn fuq huma azzjonijiet li jfittxu l-annullament tad-deċiżjoni tar-riżoluzzjoni tal-SRB adottata fir-rigward tal-BPE. L-SRB jikkunsidra li dawn l-azzjonijiet għal annullament ma jistgħux iwasslu għal hruġ dirett ta' riżorsi mill-baġit tal-SRB, hlief għall-ispejjeż possibbli ta' litigazzjoni (fir-rigward tal-ispejjeż tal-litigazzjoni, ara l-kumment taht il-paragrafu 45).

Fir-rigward tal-azzjonijiet għad-danni mressqa kontra l-SRB fil-kuntest tal-każ BPE, fid-dawl tal-każistika tal-UE dwar il-kundizzjonijiet għad-danni li għandhom jingħataw, l-SRB iqis li l-possibbiltà ta' hruġ ta' riżorsi mill-baġit tal-SRB bħala riżultat ta' dawn l-azzjonijiet hija remota. Barra minn hekk, fir-rigward tal-azzjonijiet għad-danni bbażati fuq l-allegat illegalità tad-deċiżjoni tar-riżoluzzjoni tal-SRB, l-SRB innota wkoll li talbiet bħal dawn għad-danni għandhom jitqiesu prematuri. Dan huwa dovut għall-fatt li l-proċedura amministrattiva li ser twassal għad-deċiżjoni finali tal-SRB jekk għandhomx jiġu kkompensati l-azzjonisti u l-kredituri preċedenti tal-BPE abbażi tal-prinċipju li "l-ebda kreditur ma jmur aghar" għadha għaddejjja.

**Paragrafu 33**

L-SRB jixtieq jinnota li r-rekwiżiti legali rigward il-kalkolu tal-kontribuzzjonijiet jitqiesu kif xieraq sabiex jiġi eliminat kwalunkwe riskju potenzjali ta' inezattezza. Barra minn hekk, l-SRB jixtieq jinnota li l-SRB jiżvela l-informazzjoni kollha sottostanti għad-deċiżjoni tiegħu dwar il-kalkolu tal-kontribuzzjonijiet ex ante sal-punt massimu permess taht il-qafas legali. B'mod partikolari, kull istituzzjoni hija pprovduta bil-metodoloġija u bl-informazzjoni relatata ma' dik l-istituzzjoni speċifika. Madankollu, minhabba l-obbligi ta' segretezza professjonali li jirriżultaw mit-Trattat dwar il-Funzjonament tal-Unjoni Ewropea, l-SRB huwa legalment miżmum milli jiżvela lil istituzzjoni speċifika informazzjoni kunfidenzjali ta' istituzzjonijiet oħra li titqies ukoll sabiex jiġu kkalkulati l-kontribuzzjonijiet.

**Paragrafi 35-37**

Ta' min ifakkar li l-proċedimenti nazzjonali dwar il-kontribuzzjonijiet ex-ante jiġu gġestiti mill-NRAs, li huma partijiet għal dawk il-proċedimenti. Għalhekk, l-SRB, li mhuwiex parti fi proċedimenti bħal dawn, ma għandu l-ebda aċċess dirett għal din l-informazzjoni u inevitabbilment jiddependi mill-input tal-NRAs.

L-ghoti ta' data dwar l-appelli nazzjonali/il-kawżi tal-qorti fir-rigward ta' kontribuzzjonijiet ex ante mill-NRAs lill-SRB, għalhekk, isir fil-kuntest ta' kooperazzjoni tajba u mhux abbażi ta' rekwiżit legali espliċitu.

Wara r-rakkomandazzjoni tal-QEA għas-sena li għaddiet, l-SRB ha passi sinifikanti biex itejjeb ir-rappurtar mill-NRAs. B'mod partikolari, l-SRB diġà qabel mal-NRAs dwar arrangament Prattiku li jinvolvi rapportar regolari li jippermetti lill-SRB biex maż-żmien, jimmonitorja l-evoluzzjoni tal-appelli nazzjonali u l-kawżi tal-qorti. Faktar dettall, l-NRAs jirrapportaw data dwar l-appelli nazzjonali/il-kawżi tal-qorti dwar kontribuzzjonijiet ex-ante b'dettalji rilevanti dwar id-data, l-iskop u l-ammont ikkontestat mhux fuq bażi aggregata iżda għal kull istituzzjoni separatament. Barra minn hekk, abbażi tar-rakkomandazzjonijiet tal-QEA, l-SRB jixtieq jinnota li minn Settembru 2018, l-NRAs bdew jipprovdwu data fir-rigward tal-istorja ta' kull fajl ta' litigazzjoni, u dan jippermetti lill-SRB li jkollu rekord tal-awditjar adegwat. L-SRB iqis li r-rappurtar tal-NRAs jinkludi l-informazzjoni kollha meħtieġa għat-thejijja tal-kontijiet annwali tiegħu f'konformità mal-istandards ta' kontroll intern tal-SRB.

Sabiex tiġi żgurata l-preċiżjoni tal-informazzjoni, l-SRB jirrikonċilja l-ammonti individwali ddikjarati mill-NRAs skont l-arrangament ta' rapportar ta' hawn fuq, bl-ammonti ta' kontribuzzjonijiet ex ante għal kull istituzzjoni kkalkulati mill-SRB għas-sena rispettiva.

Barra minn hekk, ta' min jinnota li l-NRAs jaġġornaw l-informazzjoni rilevanti tliet darbiet fis-sena, li huwa biżżejjed biex tiġi żgurata l-puntwalità tal-informazzjoni.

Fid-dawl ta' dan ta' hawn fuq, l-SRB iqis li l-azzjonijiet kollha li ttiehdu fir-rigward tal-kazijiet ta' kontribuzzjoni ex ante jikkontribwixxu biex jiġu żgurati l-preċiżjoni, il-kompletezza u l-puntwalità tal-informazzjoni pprovduta mill-NRAs u li abbażi tagħha l-SRB jibbaża l-kontijiet annwali tiegħu.

### **Paragrafu 39**

L-SRB jixtieq jinnota li, fir-rigward tal-ghadd doppju ta' xi ammonti, giet miżjuda nota f'qiegħ il-paġna fil-paġna 32 tal-Kontijiet Annwali Finali għal fehim aħjar peress li xi kazijiet fil-livell nazzjonali u Ewropew jikkonċernaw l-istess ammonti ta' kontribuzzjoni. L-SRB jara mertu li l-ammonti kkonċernati fil-livell nazzjonali u Ewropew jiġu żvelati peress li dawn il-livelli mhumiex interkonnessi b'mod shih u għandhom id-dinamiċi tagħhom stess. Madankollu, l-SRB jirrikonoxxi li, b'mod separat, l-ammonti magħduda darbtejn jipprovdu aktar għarfien dwar l-esponiment ġenerali.

### **Paragrafu 45**

L-SRB jixtieq jinnota li, bil-ħsieb li jhejji l-Kontijiet Annwali tiegħu, l-SRB għamel analiżi preliminari dwar l-opportunità li jibbukja dispożizzjoni/obbligazzjoni kontingenti għal spejjeż legali. Fin-nuqqas ta' kwalunkwe stima affidabbli tal-ammonti tal-ispejjeż legali li l-SRB jista' jkun meħtieġ ihallas, l-ispejjeż imħallsa u akkumulati matul is-sena 2017 tqiesu bhala suffiċjenti u ma giet rikonoxxuta l-ebda dispożizzjoni/obbligazzjoni kontingenti f'dan ir-rigward.

Anki jekk l-SRB intalab jikkompensa l-ispejjeż legali tal-applikanti fil-kazijiet kollha kontra l-SRB (li f'dan l-istadju mhux mistenni), dan l-ammont ikun ferm aktar baxx mil-livell ta' materjalità għall-SRB, u għalhekk ma jwassalx għal dikjarazzjoni skorretta materjali tal-pożizzjoni finanzjarja tal-SRB.

### **Rakkomandazzjoni 1**

L-SRB jaċċetta din ir-rakkomandazzjoni tal-QEA.

Fl-applikazzjoni tal-indirizzar preċiż għal dispożizzjonijiet u obbligazzjonijiet kontingenti li jirriżultaw minn ammonti f'tilwim u spejjeż legali, l-SRB qiegħed jaġixxi f'konformità shiha mar-Regola nru 10 tar-Regoli ta' Kontabilità tal-UE li tibqa' r-regola prevalenti. Kwalunkwe politika tal-kontabilità derivata minn din ir-regola hija li jkun hemm appoġġ aħjar għall-fehim tar-rekwiżiti, li jkun possibbli li jkun hemm approċċ simplifikat u li tkun żgurata l-applikazzjoni konsistenti ta' din ir-regola tal-kontabilità. Fil-politika tal-kontabilità tiegħu, l-SRB ser iżid paragrafu speċifiku dwar l-indirizzar tal-kontabilità tal-ispejjeż legali.

Il-politika tal-kontabilità tinsab fl-aħħar stadju tal-konsultazzjonijiet interni u ser tiġi adottata sa tmiem l-2018.

### **Paragrafu 56**

Jekk jogħġbok ara t-twegiba tal-SRB għall-paragrafi 19-20.

### **Rakkomandazzjoni 2**

L-SRB jaċċetta din ir-rakkomandazzjoni tal-QEA.

### **Paragrafu 57**

Jekk jogħġbok ara t-twegibiet tal-SRB għall-paragrafi 35-37 u r-rakkomandazzjoni 3.

### **Rakkomandazzjoni 3**

L-SRB jaċċetta parzjalment din ir-rakkomandazzjoni tal-QEA.

Fir-rigward tal-kazijiet ta' kontribuzzjonijiet ex ante, fid-dawl tal-kunsiderazzjonijiet espressi mill-SRB bi twegiba għall-paragrafi 35-37 hawn fuq, l-SRB huwa tal-fehma li l-azzjonijiet kollha li ttiehdu jikkontribwixxu għall-akkuratezza, il-kompletezza u l-puntwalità tal-informazzjoni pprovduta mill-NRAs u li abbażi tagħhom l-SRB jibbaża l-kontijiet annwali tiegħu.

Sabiex jipprovdi lill-QEA b'assigurazzjoni ulterjuri li l-informazzjoni pprovduta mill-NRAs li abbażi tagħha l-SRB jibbaża l-kontijiet annwali tiegħu hija xierqa, l-SRB ser jesplora mal-NRAs il-possibbiltà li l-NRAs jipprovdu lill-SRB ittri ta' rappreżentazzjoni dwar l-ammonti ta' obbligazzjonijiet kontingenti li jirriżultaw mill-proċedimenti nazzjonali relatati ma' kontribuzzjonijiet ex ante.

Fir-rigward tal-kazijiet ta' riżoluzzjoni, l-SRB ser jikkomunika mal-NRAs rilevanti sabiex jiddiskuti l-arranġamenti prattiċi li jistgħu jiġu implimentati.



## TWEĠIBIET TAL-KUMMISSJONI

## KUMMENTI

50. Il-Kummissjoni tqis li la l-komplessità u n-novità tal-każijiet u lanqas l-ammont tad-danni mitluba ma jinfluwenzaw il-valutazzjoni tagħha li r-riskju ta' hrug ta' riżorsi ekonomiċi huwa wiehed remot.

## KONKLUŻJONIJET U RAKKOMANDEZZJONIJET

**Rakkomandazzjoni 2**

Il-Kummissjoni taċċetta r-rakkomandazzjoni.

---

## TWEĠIBIET TAL-KUNSILL

53. Ma giet irreġistrata ebda obligazzjoni kontingenti skont l-Artikolu 92(4) tar-Regolament dwar il-Mekkaniżmu Uniku ta' Rizoluzzjoni fid-dikjarazzjonijiet finanzjarji tal-Kunsill tal-Unjoni Ewropea u tal-Kunsill Ewropew ghas-sena finanzjarja tar-rappurtar 2017.

54. Il-Kunsill ma kien involut febda deċiżjoni ta' rizoluzzjoni fl-2017. Każ legali mressaq quddiem il-Qorti Ġenerali fis-26 ta' Ottubru 2017 li rriżulta mir-risoluzzjoni tal-BPE ġie ddikjarat inammissibbli inkwantu kien dirett kontra l-Kunsill mill-Qorti Ġenerali fl-14 ta' Ġunju 2018.

---